



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

FRIDAY, NOVEMBER 4, 2022 / KARTIKA 13, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધું:- પોલીસ અધિક્ષકશ્રી, અરવલ્લી, મોડાસાનો તા.૧૪/૧૦/૨૦૨૨નો પત્રનં. એલ.આઈ.બી./જાહેરનામું/૧૩૬૦/૨૦૨૨

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(એચ) અન્વયે.

નં.પીઓએલ/જાહેરનામું/ફટાકડા/કલમ-૩૩(૧)(એચ)વશી/૧૮૭૭/૨૦૨૨.-સને- ૨૦૨૨ના વર્ષમાં આગામી તા.૨૪/૧૦/૨૦૨૨ના રોજ દિવાળીનો તહેવાર છે. દિવાળીના તહેવારો દરમિયાન જિલ્લામાં ઠેરઠેર મોટા પ્રમાણમાં ફટાકડાનો વેપાર થાય છે. ભૂતકાળમાં દિવાળીના તહેવારો દરમિયાન ઘણી જગ્યાએ ફટાકડા વેપારની ઘણી દુકાનો/લારીઓ/ગલ્લાઓ પરવાનગી લીધા વગર જિલ્લાના વિવિધ સ્થળોએ દારૂખાનાના વેપાર કરતાં હોવાનું જણાયેલ છે જેથી ગેરરીતિ થતી અટકાવી શકાય તે માટે નિયંત્રણ રાખવું જરૂરી છે.

દિવાળીના તહેવાર દરમિયાન દારૂખાનાના પરવાના વગર જાહેર માર્ગો, શેરીઓ અને ગલીઓમાં દુકાનો/લારીઓ/ગલ્લાઓ મારફતે નાના/મોટા વેપારીઓ ફટાકડાનો વેપાર કરતા હોય છે. આવા પરવાના વગરની જગ્યાઓએ થતા ફટાકડાના વેપાર દરમિયાન આગ અને અકસ્માતના બનાવો બનવાની સંભાવના નકારી શકાય નહીં. જેથી, અત્રેના જિલ્લામાં આવા પરવાના વગરની દુકાનો/લારીઓ/ગલ્લાઓ ઉપર જાહેર માર્ગો, શેરીઓ, ગલીઓ અને અન્ય જગ્યાઓએ થતા દારૂખાનાના વેપારને રોકવા પ્રતિબંધ મૂકવો જરૂરી જણાય છે.

વાસ્તે, હું ડૉ. નરેન્દ્રકુમાર મીના, (I.A.S) જિલ્લા મેજિસ્ટ્રેટ, અરવલ્લી, જિલ્લો-મોડાસા સને-૧૯૫૧ના ગુજરાત પોલીસ અધિનિયમની કલમ ૩૩(૧) (એચ) થી મને મળેલ અધિકારની રૂએ ફરમાવું છું કે ચાલુ વર્ષે દિવાળીના તહેવાર દરમિયાન અત્રેના જિલ્લાના તમામ સ્થળોએ ફટાકડા પરવાના મેળવેલ ન હોય તેવી દુકાનો/લારીઓ/ગલ્લાઓ ઉપર જાહેર માર્ગો, શેરીઓ, ગલીઓ અને અન્ય જગ્યાઓમાં દારૂખાનાનો સંગ્રહ અને વેચાણ કરી શકાશે નહીં.

આ હુકમનો ભંગ કરનાર સને-૧૯૫૧ના ગુજરાત પોલીસ અધિનિયમની કલમ-૧૩૧ તેમજ ભારતના દંડ સંહિતાની કલમ-૧૮૮ હેઠળ શિક્ષાને પાત્ર થશે, આ હુકમનો ભંગ કરનાર વિરુદ્ધ ફરીયાદ માંડવા ક્ષેત્રાધિકાર ધરાવતા પોલીસ સબ ઈન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને અધિકૃત કરવામાં આવે છે.

ઉક્ત જાહેરનામું તા.૧૭મી ઓક્ટોબર, ૨૦૨૨ થી તા. ૯મી નવેમ્બર, ૨૦૨૨ સુધી અમલમાં રહેશે.

આજ તારીખ ૧૭મી ઓક્ટોબર ૨૦૨૨ના રોજ મારી સહી તથા કચેરીનો સિક્કો કરી આપ્યો.

ડૉ. નરેન્દ્રકુમાર મીના,
જિલ્લા મેજિસ્ટ્રેટ,
અરવલ્લી, મોડાસા.

